

महाराष्ट्र राज्य वक्फ न्यायाधिकरण, औरंगाबाद  
वर अध्यक्ष व सदस्यांची नियुक्ती करणेबाबत.

महाराष्ट्र शासन  
अल्पसंख्याक विकास विभाग  
शासन निर्णय क्रमांक: वक्फ २०१५/प्र.क्र.१४२/कार्यासन-४,  
मादाम कामा मार्ग, हुतात्मा राजगुरु चौक,  
मंत्रालय, मुंबई- ४०० ०३२.  
तारीख: ०८.०८.२०१७

**वाचा -**

शासन अधिसूचना, अल्पसंख्याक विकास विभाग, क्रमांक: वक्फ २०१५/प्र.क्र.१४२/का-४,  
दि.१ ऑगस्ट, २०१७.

**प्रस्तावना -**

वक्फ (सुधारणा) अधिनियम २०१३ (२०१३ चे २७ वे) अन्वये वक्फ अधिनियम, १९९५ मध्ये सुधारणा करण्यात आलेल्या असून, कलम ८३ च्या पोट कलम (४) मधील सुधारित तरतुदीनुसार उपरोल्लेखित दि.१ ऑगस्ट, २०१७ च्या शासन अधिसूचनेअन्वये, यासंबंधी यापुर्वी प्रसिध्द करण्यात आलेल्या सर्व शासन अधिसूचना अधिक्रमित करुन, त्रि-सदस्यीय महाराष्ट्र राज्य वक्फ न्यायाधिकरण, औरंगाबाद ची स्थापना करण्यात आलेली आहे. तसेच, वक्फ अधिनियम, १९९५ च्या कलम ८३(४-ए) येथील सुधारीत तरतुदीस अनुसरुन व कलम १०९ अन्वये प्रदान करण्यात आलेल्या शक्तींचा वापर करुन, त्रि-सदस्यीय वक्फ न्यायाधिकरणावर अध्यक्ष व सदस्यांची नियुक्ती करण्यासाठी तसेच त्यांच्या सेवाशर्तीचे विनियमन करण्यासाठी शासन अधिसूचना, अल्पसंख्याक विकास विभाग, क्रमांक : वक्फ २०१५/प्र.क्र.५७/का-४, दि.२९.१२.२०१५ अन्वये “महाराष्ट्र राज्य वक्फ न्यायाधिकरण (अध्यक्ष व सदस्यांची नियुक्ती व सेवाशर्ती), नियम, २०१५” ही नियमावली यापुर्वीच विहित करण्यात आलेली आहे. त्याचप्रमाणे, मा.मुंबई उच्च न्यायालयाने त्यांच्या क्र.ए-१२०६/२०००/२२८/२०१६, दि.१६ जानेवारी, २०१६ अन्वये, तत्कालीन एक सदस्यीय महाराष्ट्र राज्य वक्फ न्यायाधिकरण, औरंगाबाद चे पीठासिन अधिकारी, यांना औरंगाबाद येथील त्रि-सदस्यीय महाराष्ट्र राज्य वक्फ न्यायाधिकरणाचे अध्यक्ष म्हणून काम करण्यासाठी अधिकार प्रदान करण्याविषयी मा.मुंबई उच्च न्यायालयाची हरकत नसल्याचे कळविले आहे.

**शासन निर्णय -**

अ) वक्फ अधिनियम, १९९५ च्या कलम ८३ मधील उप कलम (४) च्या पोट-कलम (अ) मधील तरतुदीनुसार तसेच, मा.मुंबई उच्च न्यायालयाने त्यांच्या उपरोक्त दि.१६ जानेवारी, २०१६ च्या पत्रान्वये प्रदान केलेल्या सहमतीस अनुसरुन, तत्कालीन एक सदस्यीय महाराष्ट्र राज्य वक्फ न्यायाधिकरण,

औरंगाबाद चे पीठासिन अधिकारी, श्री.अब्दुल सलीम अहमद हुसैन शहापुरे यांची “जिल्हा, सत्र किंवा दिवाणी न्यायाधिश, वर्ग-१ चा न्यायालयीन अधिकारी” या संवर्गातून महाराष्ट्र राज्य वक्फ न्यायाधिकरण, औरंगाबाद चे पीठासिन अधिकारी, यांना औरंगाबाद येथील त्रि-सदस्यीय महाराष्ट्र राज्य वक्फ न्यायाधिकरणाचे अध्यक्ष म्हणून नियुक्ती करण्यात येत आहे. “महाराष्ट्र राज्य वक्फ न्यायाधिकरण (अध्यक्ष व सदस्यांची नियुक्ती व सेवाशर्ती) नियम, २०१५” मधील नियम क्र.३ खालील दुसऱ्या परंतुकातील तरतुदीनुसार त्यांच्या सेवा मुंबई उच्च न्यायालयाच्या प्रशासकीय नियंत्रणाखाली असतील व त्यांना त्यांच्या न्यायिक सेवेतील मूळ पदाला अनुज्ञेय असलेल्या दराने वेतन व भत्ते अधिक प्रतिनियुक्ती भत्ता अनुज्ञेय असेल.

ब) वक्फ अधिनियम, १९९५ च्या कलम ८३ मधील उप कलम (४) च्या पोट-कलम (ब) मधील तसेच, “महाराष्ट्र राज्य वक्फ न्यायाधिकरण (अध्यक्ष व सदस्यांची नियुक्ती व सेवाशर्ती) नियम, २०१५” मधील नियम क्र.४(२) खालील परंतुकातील तरतुदीनुसार “राज्य नागरी सेवेतील अधिकारी व असा उपलब्ध नसल्यास कोणत्याही समकक्ष दर्जाचा शासकीय अधिकारी” या संवर्गातून श्री.खालिद बी.अरब, उप सचिव, सामान्य प्रशासन विभाग, मंत्रालय, मुंबई यांची औरंगाबाद येथील त्रि-सदस्यीय महाराष्ट्र राज्य वक्फ न्यायाधिकरणाचे सदस्य म्हणून नियुक्ती करण्यात येत आहे. सदर सदस्यत्वाच्या कालावधीत त्यांच्या सेवा अल्पसंख्याक विकास विभागाच्या प्रशासकीय नियंत्रणाखाली असतील व त्यांच्या मूळ संवर्गातील नियमित वेतन श्रेणीतील वेतन व त्यांना शासकीय कर्मचारी म्हणून लागू असणाऱ्या प्रतिनियुक्तीच्या सामान्य अटीच्या अधीन राहून शासनाकडून वेळोवेळी निर्धारित करण्यात येतील असे भत्ते त्यांना अनुज्ञेय असतील.

क) वक्फ अधिनियम, १९९५ च्या कलम ८३ मधील उप कलम (४) च्या पोट-कलम (क) मधील तरतुदीनुसार “मुस्लीम कायदा व विधितत्वमीमांसाचे ज्ञान असणारी व्यक्ती” या संवर्गातून अॅड.मुहम्मद इक्बाल हुसैन यांची औरंगाबाद येथील त्रि-सदस्यीय महाराष्ट्र राज्य वक्फ न्यायाधिकरणाचे सदस्य म्हणून नियुक्ती करण्यात येत आहे. सदर सदस्यत्वाच्या कालावधीत त्यांच्या सेवा अल्पसंख्याक विकास विभागाच्या प्रशासकीय नियंत्रणाखाली असतील व त्यांना वेतन बॅंड १५,६००-३९,१०० व ग्रेड वेतन रु.७,६००/- सह वेतन आणि वर्ग-अ च्या शासकीय अधिकार्यांना लागू असलेले भत्ते अनुज्ञेय असतील.

२. उपरोक्त अध्यक्ष व सदस्य यांची, त्यांनी आपआपल्या पदावर प्रत्यक्ष रुजू झाल्याच्या दिनांकापासून, ५ वर्षांच्या कालावधीसाठी नियुक्ती करण्यात येत आहे.
३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०८०९१०५२३१३७१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्याम तागडे)

प्रधान सचिव, महाराष्ट्र शासन

प्रत,

१. महा निबंधक, उच्च न्यायालय, मुंबई - ४०० ०३२.
२. महालेखापाल (१/२), लेखा व अनुज्ञेयता, महाराष्ट्र राज्य, मुंबई/नागपूर,
३. महालेखापाल (१/२), लेखा परिक्षा, महाराष्ट्र राज्य, मुंबई/नागपूर,
४. मा. मुख्य सचिव, महाराष्ट्र राज्य, मंत्रालय, मुंबई,
५. मा. मुख्यमंत्री यांचे अपर मुख्य सचिव, मंत्रालय, मुंबई,
६. प्रधान सचिव, अल्पसंख्यांक विकास विभाग, मंत्रालय, मुंबई,
७. अपर मुख्य सचिव, सामान्य प्रशासन विभाग, मंत्रालय, मुंबई,
८. प्रधान सचिव, वित्त विभाग, मंत्रालय, मुंबई,
९. प्रधान सचिव, विधी व न्याय विभाग, मंत्रालय, मुंबई,
१०. सर्व विभागीय आयुक्त,
११. सर्व जिल्हाधिकारी,
१२. सह सचिव (श्री.तडवी)/उप सचिव (श्री.सोनवणे), अल्पसंख्यांक विकास विभाग, मंत्रालय, मुंबई,
१३. मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद,
१४. कोषागार अधिकारी, औरंगाबाद,
१५. श्री.अब्दुल सलीम अहमद हुसैन शहापुरे, अध्यक्ष, महाराष्ट्र राज्य वक्फ न्यायाधिकरण, औरंगाबाद,
१६. श्री.खालिद बी.अरब, सदस्य, महाराष्ट्र राज्य वक्फ न्यायाधिकरण, औरंगाबाद,
१७. अॅड.मुहम्मद इक्बाल हुसैन, सदस्य, महाराष्ट्र राज्य वक्फ न्यायाधिकरण, औरंगाबाद,
१८. मा.मंत्री (अल्पसंख्यांक) यांचे खाजगी सचिव, मंत्रालय, मुंबई,

१९. मा.विरोधी पक्ष नेता, महाराष्ट्र विधान सभा, विधान भवन, मुंबई,
२०. मा.विरोधी पक्ष नेता, महाराष्ट्र विधान परिषद, विधान भवन, मुंबई,
२१. मा.राज्यमंत्री (अल्पसंख्यांक) यांचे खाजगी सचिव, मंत्रालय, मुंबई,
२२. सर्व अवर सचिव, अल्पसंख्याक विकास विभाग, मंत्रालय, मुंबई,
२३. सर्व कक्ष अधिकारी, अल्पसंख्याक विकास विभाग, मंत्रालय, मुंबई,
२४. निवड नस्ती/कार्यासन-४, संग्रहार्थ.